

UTTAN ÚR HEIMI

Blix bíðar eftir ST

Teir fyrstu vópnaeftirlitsmennirnir kunnu fara til Irak um fjúrtan dagar, men leiðari teirra, Hans Blix, vil hava trygdarráðið at gera eina nýggja samtykt, áðrenn teir fara avstað

IRAK-KREPPAN

Árni Joensen

Á einum næstan tríggejar tímar longum fundi fyrrkvöldið greiddi Hans Blix lundunum í ST-trygdarráðunum frá samráðingunum, sum hann hevur havt við

irakskar embætismenn, og sum endaðu við, at Irak játtaði at lata eftirlitsmenninar koma aftur til landið.

Aftan á fundin segði svenski formaðurin, at tað løgfrøðiliga grundarlagið fyri at taka kanningarnar í Irak uppaftur er í lagi, men sjálvur helt hann tað vera rættast at bíða, til ST hevur gjørt eina nýggja samtykt um Irak.

- Tað hevði verið bytt at sent eftirlitsmenninar avstað, skuldi trygdarráðið seinni broytt heimildir teirra, segði formaðurin hjá vópnaeftirlitsmonnunum.

Hans Blix duldi ikki fyri, at ávísir trupulleikar eru eftir at greiða í samráð-

ingunum við iraksku myndugleikarnar. Eftirlitsmenninir ætla sær at avhoyra fleiri irakar í sambandi við kanningarnar. Tað hevur stjórnin í Bagdad góðtikið, men hon hevur lagt tað treyt við, at eitt umboð fyri iraksku myndugleikarnar var fylgja við avhoyringunum. Tað heldur ST ikki, tí vandi er fyri, at tey avhoyrdu fara at dylja upplýsingar, um ein almennur embætismaður situr í avhoyringarhølinum.

Eitt annað mál, sum heldur ikki er endaliga loyst, eru tær átta forseta-borgirnar hjá Saddam Hussein. Irak heldur seg til eina avtalu, sum landið

gjörði við Kofi Annan, aðalskrivara í 1998. Eftir henni hava eftirlitsmenninir ikki atgongd til borgirnar hjá Saddam, men USA og Bretland krevja, at eftirlitsmenninir skulu sleppa at kanna borgirnar.

Keldur í New York siga, at tey 15 limalondini í trygdarráðunum vóru væl nøgd við arbeiðið, sum Hans Blix hevur gjørt seinastu dagarnar.

Samstundis heldur amerikanska stjórnin fram við sínum royndum at fáa hini limalondini í trygdarráðunum at taka undir við einari nýggjari samtykt um Irak.

Eingin hólmongongu

Ein irakskur varaforseti heldur, at Irak og USA eiga at avgera stríðið landanna millum við at lata teir báðar forsetarnar, Saddam Hussein og George W. Bush, fara í hólmongongu - við skammbyrsu.

Taha Yassin Ramadan, varaforseti sigur, at amerikanarar kunnu tilnevna ein bólk og irakar sín. Síðani skal forseti dystast ímóti forseta, varaforseti ímóti varaforseta o.s.fr.

Men amerikanarar

halda lítið um hugskotið. Talsmaðurin hjá Hvítu Húsunum, Ari Fleicher, helt uppskotið hjá irakska varaforsetanum vera láturligt, og tað verður tí ikki tikið í álvara í Hvítu Húsunum.

Saddam Hussein sæst ofta avmyndaður við byrsu í hond, og George W. Bush nýtir ofta myndir frá gomlu western-tíðini, tá hann tosar, so uppskotið hjá Taha Yassin Ramadan var kanska ikki so veruleikafjart.

Kann detta niður

Múrurin uttan um Tempulplássið í Jerusalem er so illa farin, at hann kann rapa, og tað kann hava við sær, at tann kenda moskan, Al-Aqsa, fer at detta niður. Tað stendur í einari frágreiðing, sum ísraelskir fornfroðingar hava latið stjórnini.

Í frágreiðingini verður sagt, at hetta kann fáa sera óhepnar avleiðingar, tí múrurin kann lættliga dettan oman yvir teir nógvu palestinararnar,

sum dagliga liggja á knæ har og bíðja. Serliga óheppið verður tað, um múrurin rapar í november, tá halgimánaðurin hjá muslimunum byrjar.

Ein av teimum ísraelsku fornfroðingunum, Eilat Mazar, sigur, at hann er ikki í iva um, at múrurin fer at rapa og síðani moskan. Tað er bara ein spurningur um tíð, verðue rinki gjørt, sigur Mazar, sum starvstast á lærda háskúlanum í Jerusalem.

Vilja hava skópussara til forseta

Gjaldoyrað fellur við rúkandi ferð, útlendski kapitalurin rýmir av landinum, og arbeiðsloysið veksur. Men brasiliu-menn vilja hava ein skópussara til forseta

VAL Í BRASIL

Árni Joensen

Í morgin skulu veljararnir í Brasil velja nýggjan forseta. Try valevni hava stillað upp, og valstríðið hevur borið dám av tí vanligu hátíðardáminum í Brasil við nógvum litum, ljósi og ikki minst dansi.

Ikki tí. Fólkið í Brasil hevur ikki so nógv at fegnast um. Búskapurin er illa fyri, nógvir útlendskir íleggjarar hava stungið í sekkin, og arbeiðsloysið veksur í hvørjum. Nógv



Luiz Inacio Lula da Silva ella Lula, sum hann vanligu verður nevndur, verður eftir øllum at døma valdur til brasilskan forseta í morgin

jarnsmiðurin Luiz Inacio Lula da Silva hevur teir bestu møguleikarnar. Lula, sum hann vanligu verður nevndur, fær sambært teimum seinastu kanningunum meiri enn tvær ferðir so nógvur atkvøður sum hini bæði valevni.

Lula, sum hann vanligu verður róptur, er ikki høgt í metum í brasilska figgjarheiminum, og teir útlendsku íleggjararnir hava eisini gjørt greitt, at hann er ikki teirra maður. Men hetta hevur ikki ávirkað veljararnar, sum eftir øllum at døma fara at velja hann til forseta í morgin.

stúra fyri, at gongdin skal gerast tann sama sum í grannalandinum Argentina.

Nógv bendir á, at brasilsku veljararnir longu

hava avgjört, hvør skal leiða landið tey næstu árin. Veljarakanningarnar benda á, at tann 57 ára gamli fyrrverandi skópussarin og

Russar hava áhugamáli í iraksku oljuni

Vladimir Putin, forseti hevur vísað landsins størsta oljufelag um, at tess áhugamál í Irak eru trygg, skuldi Saddam Hussein fallið

OLJA OG POLITIKKUR

Árni Joensen

Bretska blaðið Financial Times vil vera við, at Russland nýtir sín sýtingarrætt í ST til at fáa sum mest burt-

urúr, áðrenn landið møguliga fer at taka undir við amerikansku ætlanini um at leypa á Irak. Blaðið sigur seg hava fingið at vita, at russiska stjórnin hevur veitt landsins størsta oljufelagið, Lukoil, vissu fyri, at tess áhugamál í Irak eru trygg, sama hvat fer at henda.

- Seinastu árin hava russar verið væl við irakar, amerikanarar og aðrar, bara teir kunnu fáa figgjarligan vinning burtur úr samveruni. Í veruleikanum hava amerikanarar og

irakar stríðst um at koyra sum mest í tann russiska lumman, skrivur Financial Times.

Forstjórnin í Lukoil, Vagit Alekperov, sigur við bretska blaðið, at russisku oljuáhugamálini í Irak hava verið frammi hvørja einastu ferð, Vladimir Putin, forseti hevur tosað við amerikansku stjórnina um Irak.

- Eg havi fingið vátan fyri, at russiska stjórnin verjir okkara áhugamál, og henda vátan er eisini

galdandi, skuldi Saddam Hussein fallið, sigur Alekperov.

Russiski staturin eigur 14 prosent av Lukoil, sum eigur 68 prosent av oljuleiðini Vestur-Kurna í Irak, har ilogur eru gjordar fyri einar 44 milliardir krónur. Oljuleiðin er ein tann størsta í heiminum og verður mett at rúma umleið 20 milliardum tunnum.

Vorðið sum skjútti

Ein franskur veiðimaður lat nú um dagarnar fyra skot av eftir nokrum krákum, sum sótu á einari háspenningsleiðing. Krákurnar rakti hann ikki, men elleiðingin fór tvørturav, so 1.200 hús mistu streym.

Tann 31 ára gamli maðurin hevði skjóti-loyvi, men hann hevur greitt frá, at hann helt seg ikki hava nóg góða venjing. Eftir at hava roynt seg eftir krákunum, setti

hann nakrar plastikkfloskur á ein garð og fór at skjóta eftir teimum. Men hann var so óheppin, at eitt av skotunum fór framvið og rakti eina kúgv, sum lá og jótraði hinumegin garðin. So væl var rakt, at kúgvin steindoyði.

Bóndin, sum átti kúnna, valdi at boðsenda lögregluni, og skjóti-loyvið hjá tí óhepna veiðimanninum er uttan iva í vanda.

Formaðurin svikaði

Norska lögreglan og tollvaldi avdúkaðu týsdagin umfatandi brot á fiskiveiðireglurnar, tá teir kannaðu víðurskiptini á einum fiskamarknaði í Vesterálen.

Tað vísti seg, at 800 tons av sild fyri 1,6 millión krónur vóru ikki givin upp, men tað, sum serliga hevur vakt ans í málinum, er, at ein av

monnunum aftan fyri svikið, er formaður í tí lokala fiskimannafelagnum og harafturat bygðarráðslimum.

Brot á fiskiveiðireglurnar verða revsað harðliga í Noregi, og teir, sum nú eru skulsettir fyri at hava svikað við teimum 800 tonsunum av sild, kunnu fáa heilt upp í seks ára fongsul.